

موزر اور کامیاب شخصیت

شخصیت کے تخلیقی عناصر

محمد بشیر جمعہ °

ایک نہر ہے جو تیزی سے بہہ رہی ہے اور قرب و جوار کی بستیوں میں جاہی مچارہی ہے۔ اہل بستی کو یقین ہو گیا کہ اگر بہاؤ کا یہی حال رہا تو سب ہی غرق ہو جائیں گے۔ اس مسئلے کے حل کے لیے اہل بستی کے تین گروہ ہو گئے۔

ایک گروہ نے اپنی تمام قوت اور اسباب اس کو روکنے اور بہاؤ کے آڑے آنے پر صرف کر دیے مگر کامیابی حاصل نہ ہو سکی۔ وجہ یہ تھی کہ پانی کو ایک گہرے سے روکا جاتا تو دوسری طرف سے بہہ لکھتا اور دباؤ کے باعث مزید بتاہی پھیل رہی تھی۔

دوسرا گروہ اس بات پر مصروف تھا کہ اس کا سرچشمہ تلاش کیا جائے تاکہ اسے بند کرنے سے اس نہر کا ذرور کم ہوا اور نقصان سے محفوظ رہا جاسکے۔ سرچشمہ مل تو گیا مگر ایک سوت بند کیا جاتا تو دوسرے سوت سے پانی خارج ہونے لگتا۔ چشے کے الٹے میں کوئی کمی نہ آ رہی تھی اور تمام سوتوں کا بند کرنا ممکن نظر آ رہا تھا۔ اس گروہ کے اس اقدام سے بھی بستی والوں کے مکانات نہ نفع سکے اور نہ کھیتیاں پروان چڑھ سکیں۔

تیسرا گروہ اس نتیجہ پر پہنچا کہ پہلے دونوں گروہوں کے طریقہ کارے تو مسئلے کا کوئی حل سامنے نہیں آیا، اس لیے اس گروہ نے نہ تو پانی روکنے کی کوشش کی اور نہ ہی سوت بند کرنے کا تجھیہ کیا بلکہ انہوں نے اپنی تمام تر کوششیں اس پر صرف کیں کہ پانی کے اس بہاؤ کو حسب مناسخ صحیح راہ پر لگا دیا جائے۔ اور اس کوشش کو اس طرح شروع کیا کہ نہر کا رخ بخربز میں، قابل زراعت کھیتوں کی جانب کیا اور جگہ جگہ ضرورت کے لیے

پانی کے تالاب بنائے۔ نتیجہ یہ نکلا کہ گھاس سے تمام زمین بزرہ زار ہو گئی اور اُس کے شہرات سے تمام اہل بستی مالا مال ہو گئے۔

بلاشہ تیرا گروہ کامیاب رہا، جب کہ پہلے اور دوسرے گروہ نے وقت ضائع کرنے اور بے نتیجہ مخت کرنے کے سوا کچھ حاصل نہ کیا۔

ہمارا یہ احساس ہے کہ نہر کے بہاؤ میں دو عنابر ہوتے ہیں۔ ایک تو پانی اور دوسرے اس کے ساتھ چلنے والی مٹی۔ لیس بیہی عنابر حضرت انسان میں بھی ہیں۔ اس تمثیل کو پیش نظر کھتے ہوئے ہماری خواہش ہے کہ تو قی زندگی کے اس مرحلے پر تیرے گروہ کا طرز عمل اختیار کرتے ہوئے ناقابل تحریر اور موڑ شخصیت کی آگاہی حاصل کریں تاکہ دین اور دنیا کے تقاضے پورے کر سکیں۔ ہمیں امید ہے کہ اس معاملے میں صرف مطالعے ہی سے کام نہیں لیا جائے گا بلکہ اپنی شخصیت کے ارتقا اور کامیابی کے لیے تحریری طور پر بھی منصوبہ بندی کر کے اور لا جائی عمل بنا کر کام کیا جائے گا۔

ہمارا اصل مسئلہ یہ ہے کہ ہم ہر چیز کے لیے وقت نکال لیتے ہیں، وہ ستوں اور رشتہ داروں سے مل لیتے ہیں مگر نہیں ملتے تو صرف ایک ذات سے اور وہ ہے اپنی ذات۔ ہمیں منصوبہ بندی اور لا جائی عمل کے نقطہ نظر سے اپنی ذات پر توجہ دینے کی ضرورت ہے۔

۱- نہوں نظریہ حیات : آپ جس نظریہ حیات کے حامل ہیں اس کی بنیادوں اور بنیادی فلسفہ اور اعتقاد کو سمجھنے کی کوشش کیجیے۔ یہ اعتقاد نہ ہوں ہمچنین توجیہات پر مشتمل نہ ہو۔ اس نظریہ حیات کے باعث آپ میں مقصد حیات کا سچا شعور پیدا ہو گیا ہو اور اس کی علامتیں ظاہر و باطن دونوں میں ابھر رہی ہوں۔ لوگ آپ کو نرم چارہ نہ پائیں بلکہ آپ کو ہوشیار، بیدار مفرز اور اصول پرست ہونا چاہیے۔ ہم مسلمان ہیں، حق و باطل کے ساتھ بیک وقت رشتہ برقرار نہیں رکھ سکتے۔ سیرت کی ان تمام کمزوریوں کا احساس کیجیے جو آپ کی ذات میں باطل کو گھسنے کا موقع دیتی ہیں۔ اپنی حیثیت کا جائزہ لیجیے اور اتنے مختار ہو جائیے کہ: میں بھی ہم نہیں ہو تو محمل نہ کر قبول۔

۲- اصولوں کا علم اور ان پر عمل: آپ کو اپنے نظریہ حیات کا علم ہو۔ جو علم آپ نے حاصل کیا ہے اور جس تعلیم میں پیش رفت کی ہے اس کے اصولوں کا دراک ہوا احساس ہوا اور اس کے ساتھ ان پر عمل بھی ہو۔ اصول، گفتگو اور بحث اپنی ذات کو نمایاں کرنے کے لیے نہ ہوں بلکہ عمل کرنے کے لیے ہوں، تب ہی آپ کامیاب ہوں گے۔ سچائی اور ایمان داری، ہر نظریہ حیات اور مذہب کے بنیادی اصول ہیں۔ آپ لوگوں کو ان کی تعلیم دیں مگر اپنے معاملات میں اس پر عمل نہ کریں تو درحقیقت خارے کا سودا کریں گے۔ جیسے جب

جھوٹ کی گنجائش ہوتا بول دیں، ڈنڈی لگا کر، کاموں کو مٹا خرکر کے، نیک اور کشم میں مروجہ طریقہ کے مطابق مالی مفادات حاصل کر کے کام کر لیا جائے تو آپ فوری طور پر تو فائدہ اٹھالیں گے بلکہ اپنے لیے مکان بھی بنا لیں گے مگر سکون حاصل نہیں ہوگا، اور آپ کامیاب نہیں ہو سکیں گے۔ اس قسم کے مفادات کے حصول کے وقت ممکن ہے پانچ سو یا ہزار گز کا پلاٹ پیش نظر ہو، مگر عمر جوں جوں آگے بڑھتی ہے اور انسان ۶۵۲ فٹ کے قلیل کے قریب پہنچتا ہے تو اس وقت اسے ندامت ہوتی ہے۔

۳۔ اخلاق نیت اور اخلاق عمل: منہاج القاصدین میں علامہ ابن جوزیؒ نے بیان کیا ہے کہ ارباب بصیرت کو انوار القرآن سے یہ بات معلوم ہوئی ہے کہ سعادت تک پہنچنے کے لیے علم اور عبادت نہایت ضروری ہے۔ دنیا میں سب لوگ ہلاک ہو رہے ہیں مگر علم والے اور سب علم والے ہلاک ہوں گے سوائے عالمین کے اور سب عمل والے ہلاک ہوں گے سوائے مخلصین کے، اور مخلص بھی عظیم خطرے میں ہے۔ ہمارے ہاں اعمال کا دار و مدار نیت پر ہے۔ اخلاق نیت کے اپنے اجر ہیں۔ نیت کے مطابق شعور کے ساتھ عمل کرنا بھی ضروری ہے۔ بعض اوقات انسان کو عمل کی فرصت نہیں ملتی مگر اللہ تعالیٰ کے ہاں اس کی نیت کا اجر مل جاتا ہے۔ ہمارے لیے ضروری ہے کہ ہم اپنی نیت کا احتساب کریں۔ اس کا جائزہ لیتے رہیں اور اس میں اخلاق پیدا کرتے رہیں۔

۴۔ احساس ذمہ داری: اس دنیا میں ہم سب لوگ ذمہ دار ہیں۔ ہر فرد کسی نہ کسی انداز میں رائی ہے۔ گھر، خاندان، دفتر، کاروبار اور معاملات اور تنظیم کے حوالے سے ہمیں اپنی متعلقہ رعایا کا احساس کرنا ضروری ہے۔ پورے شعور کے ساتھ ذمہ دار یوں کا احساس ہو۔ پھر ان ذمہ دار یوں کو بھر پور طریقے سے ادا کرنے کی کوشش بھی ضروری ہے۔ ذمہ داری میں اہل خانہ بھی شامل ہیں، دفتر کے معاملے میں ملازمت کے تقاضوں کے ساتھ ساتھ آپ کے ساتھیوں اور ماتحت افراد کی ذمہ داری بھی شامل ہے۔ سرکاری ملازم ہیں تو سرکاری وقت، وسائل اور خزانے کے متعلق ذمہ دار یوں کا احساس اور ادا گی ضروری ہے۔ کاروباری ہیں تو اس کے تقاضوں کا شعور، قیمت کا تعین، ملازمین کی تجویز ہیں اور ان کی خوش حالی، اس کے ساتھ ساتھ کاروبار کی ترقی اور پھیلاؤ کی کوشش اور معیار کا برقرار رکھنا ذمہ دار یوں میں شامل ہے۔ بس ہر حال میں کام کا حق ادا کیجیے۔

۵۔ شجاعت: ضرورت اور حاجت کے وقت مصائب اور خطرات کا ثابت قدمی سے مقابلہ شجاعت کہلاتا ہے۔ جو شخص بتائج پر نگاہ رکھے اور ان کے پیش آنے سے خوف زدہ ہو مگر جب وہ سامنے آ جائیں تو ثابت قدمی سے ان کا مقابلہ کرے تو وہ بہادر ہے، اور جب کوئی شخص موقع اور محل کی مناسبت سے بہترین کارگزار ثابت ہو وہ ”شجاع“ ہے۔ ضروری نہیں کہ آپ خطرے میں کو دھی جائیں تو آپ بہادر ہوں گے بلکہ

بہادر اس حالت میں بھی سمجھا جائے گا کہ نتیجہ پر نگاہ رکھنے کے بعد یہ فیصلہ کیا جائے کہ اس خطرے کے موقع سے پہنچا ہی بہتر طریقہ کار ہے اور اس کا فرض بھی اسے اس بات کا حکم دیتا ہو کہ وہ اپنے کو خطرے سے بچائے۔ درحقیقت سب سے بڑی بہادری، مصیبت اور ختنی کے وقت دل کا اطمینان اور حاضر حواسی ہے۔ اس لیے بہادر وہ ہے کہ جب اس پر سخت وقت آئے تو اپنے اطمینان اور بیداری حواس کو نہ کوہ بیٹھے بلکہ قابلیت اور ثبات قلبی سے اس کا مقابلہ کرے اور ذہنی بیداری اور مطمئن عقل کے ساتھ اس کو انجام دے۔

۶- حیا: انسان میں ایک ایسی قوت اور ملکہ و دلیلت کیا گیا ہے جس سے انسان خیر کی طرف اقدام کرتا ہے اور شر سے بچنے کی صلاحیت حاصل کرتا ہے۔ اس قوت یا ملکہ کا نام ”حیا“ ہے۔ حضور صلی اللہ علیہ وسلم نے فرمایا: (۱) حیا ایمان کی ایک شاخ ہے (۲) حیا خیر کے علاوہ دوسری کوئی چیز نہیں دیتی۔ علامہ ماوردیؒ کہتے ہیں کہ خیر و شر پوشیدہ معانی ہیں جو صرف اپنی ان علامتوں کے ذریعے ہی سے بچانے جاتے ہیں جو ان معانی پر دلالت کرتے ہیں، پس خیر کی بہترین علامت حیا و شرم ہے اور شر کی علامت بے حیائی ہے۔ ایک عربی شعر کا ترجمہ ہے: ”انسان سے اس کے اخلاق کے متعلق نہ پوچھو، خود اس کے چہرے مہرے میں اس کے اخلاق کی شہادت موجود ہے۔“

ایک حدیث کا مفہوم کچھ اس طرح ہے کہ اے اولاد آدم! جب تمھرے میں حیانہ رہے تو جو تیرا جی چاہے کر۔ حیا اللہ تعالیٰ سے کی جاتی ہے، لوگوں سے کی جاتی ہے، اور اپنے نفس سے کی جاتی ہے۔ رسول اللہ صلی اللہ علیہ وسلم نے فرمایا: اللہ تعالیٰ سے حیا کرو اس درجے جو حیا کا حق ہے۔ صحابہ کرامؐ نے عرض کیا: اللہ کی درگاہ میں ہم حیا کا صحیح حق کس طرح ادا کریں؟ آپؐ نے فرمایا: سر اور جو اس میں محفوظ ہے، اور پھیٹ اور جو اس میں محفوظ ہے ان کی حفاظت کے ذریعے اور حیات دنیا کی زینت کے ترک، اور موت اور بدن کے گل سڑ جانے کی یاد کے ذریعے سے حیا کا صحیح حق جناب باری میں ادا ہوتا ہے۔

۷- میانہ روی و اعتدال: مقدمہ ابن خلدون سے اعتدال اور میانہ روی پر ایک اقتباس نقل کیا جا رہا ہے۔ یہ ذمہ دار ان کے لیے بہت اہم ہے:

تم اپنے تمام کاموں میں میانہ روی اختیار کرو کیونکہ اس سے زیادہ لفظ بخش، امن و حفاظت کی ذمہ دار اور فضیلت اور بزرگی کی نشانی کوئی چیز نہیں۔ امور میں اعتدال ہی انسان کو بھلائی اور بزرگی کی طرف لے جاتا ہے۔ اور بھلائی توفیق ایزدی کی نشانی ہے، اور توفیق سعادت کی طرف رہنمائی کرتی ہے۔ بلکہ خود دین و سنت رسولؐ کا قرار اسی اعتدال سے ہے اور دنیا کی اصلاح کا بھی اسی پر مدار (محض) ہے۔

شخصیت کی تعمیر و ترقی میں میانہ روی اور اعتدال و توازن اہم عناصر ہیں۔ یہ چیزیں مزاج کے لیے بھی ضروری ہیں، کام کا ج کے لیے بھی، تعلقات اور معاملات کے لیے بھی، اور اخراجات کے لیے بھی۔ غرض زندگی کے ہر معاملے میں اور ہر صورت میں یہ تعمیر و ترقی میں بڑی معاون ہے۔

۸- صبر و تحمل: صبر و قسم کا ہے: ایک بدنی، جیسے مشقت برداشت کرنا اور عبادت کے مشکل اعمال برداشت کرنا۔ دوسرا، نفسانی، یہ خواہش کے قضاۓ اور طبیعت کی مرغوب چیزوں سے رُک جانا ہے۔ صبر کی قسم اگر پیٹ اور شرم گاہ کی خواہش سے متعلق ہو تو اس کا نام عفت ہے۔ اگر میدان جنگ میں صبر ہو تو اس کا نام شجاعت ہے۔ اگر غصہ کو دبانے میں صبر ہو تو اس کا نام حلم ہے۔ اگر کسی پریشان کرنے والی مصیبت سے مقابله میں ہو تو اس کا نام فراخی ہے۔ اگر کسی معاملے کو پوشیدہ رکھنے کے متعلق ہو تو اس کا نام راز کو چھپانا ہے۔ اگر زائد ضروریات سے رکنا ہو تو اس کا نام زہد ہے۔ اور اگر تھوڑی سی ضروریات پر مطمئن ہونا ہو تو اس کا نام قناعت ہے۔

صبر و ملصرف مشکل وقت کے لیے ہی مخصوص نہیں بلکہ بہتر وقت میں بھی اس کی ضرورت ہے۔ بعض عارفین نے کہا ہے کہ مومن مصیبت پر صبر کر لیتا ہے اور عافیت پر صرف صدیق ہی صبر کر سکتا ہے۔ حضرت عبدالرحمن بن عوفؓ نے کہا کہ تکلیفوں سے ہماری آزمائش ہوئی تو ہم نے صبر کیا لیکن جب نعمت و آسامیش سے آزمائش ہوئی تو ہم صبر نہ کر سکے۔ جوانبر صرف وہ ہے جو عافیت پر صبر کرے اور یہ صبر شکر کے ساتھ ہوتا ہے۔ جب تک شکر کے حقوق ادا نہ ہوں صبر پورا نہیں ہوتا۔ اور نعمت میں صبر مشکل ہوتا ہے کیونکہ وہاں قدرت حاصل ہوتی ہے، جیسے کھانا نہ ہونے کی صورت میں بھوکا زیادہ صبر کر سکتا ہے بہ نسبت لذیذ کھانا موجود ہونے کے۔ صبر کا اپنا وصف ہے کہ بقول حضرت علیؓ "اللہ تعالیٰ کی بزرگی اور معرفت کا یہ حق ہے کہ تم اپنی تکلیف کی شکایت نہ کرو اور اپنی مصیبت کا ذکر نہ کرو۔"

حکما کہتے ہیں کہ مصیبت کا چھپانا نیکی کا خزانہ ہے۔ ایک آدمی نے امام احمدؓ سے پوچھا: اے ابو عبد اللہ! آپ کا کیا حال ہے؟ آپ نے کہا: عافیت اور بھلائی سے ہوں۔ اس نے کہا: کل رات آپ کو بخار تھا۔ تو فرمایا: میں نے جب تم سے کہہ دیا کہ میں عافیت سے ہوں تو بس کافی ہے۔ تم مجھ سے وہ بات کیوں کھلوانا چاہتے ہو جس کا زبان پر لانا مجھے پسند نہیں۔

۹- استقامت و باقاعدگی: اپنے معاملات اور اصولوں پر عمل درآمد میں استقامت اور باقاعدگی بہت جلد آپ کی شخصیت کو شاہراہ کامیابی پر گامزن کر دے گی۔ اصولوں پر عمل کا معمول بنائیے۔ اچھے اطوار اور کاموں کو استقامت کے ساتھ کیجیے اور جائزہ لیتے رہیے۔ مستقل مزاجی اور باقاعدگی شخصیت کو معروف اور

مقبول بناتی ہے اور ہم منظم رہتے ہیں۔

۱۰- خوف خدا اور خوف آخرت: تغیر شخصیت کے تخلیقی عناصر میں اور ہماری رفتار کا اور استعداد کا رہنمای اضافے کا ایک اہم ذریعہ بلکہ بنیادی ذریعہ خوف خدا اور خوف آخرت ہے۔ خدا خونی ہمیں برے اعمال سے بچائے گی، وقت ضائع کرنے سے بچائے گی، حرام کھانے سے بچائے گی، لغویات میں ملوث ہونے سے بچائے گی۔ جب ہم بہت ساری گلیوں سے نجٹ کر صرف ایک سیدھی راہ پر آ جائیں گے اور ہمارے سامنے ایک عظیم ذات کے وجود کا احساس اور اس کی صفات و قدرت کا خوف ہو گا تو پھر ہمارے لیے اس سیدھی راہ پر سیدھا اور تیز چلننا آسان ہو گا۔ آخرت کی گھری ہمارا ہدف ہو گی اور اس شاہراہ پر چلتے ہوئے نظریں اور ہدایہ نہیں بھکلیں گی۔

۱۱- حکمت: حکمت علم اور اس کے مطابق عمل کرنے کا نام ہے۔ ابن قتیبہ نے کہا: آدمی اس وقت تک حکیم نہیں ہوتا جب تک علم اور عمل کو جمع نہ کرے۔ حکمت نفس کی اس حالت کا نام ہے جس کے ذریعے سے انسان تمام اختیاری امور میں خطاب و صواب کے درمیان تیز کرتا ہے۔ حکمت و عقل کے اعتدال سے حسن تدبیر، ذکاؤت ذہن باریک بینی راست فکر اور پوشیدہ آفاتِ نفس کا فہم جیسے اخلاق پیدا ہوتے ہیں۔

۱۲- اللہ ہمارے ساتھ ہے: ہر وقت یہ احساس رہنا چاہیے کہ اللہ ہمارے ساتھ ہے۔ حسن نیت، عزم اور صحیح طریقہ کار کے مطابق محنت کر کے اپنے معاملات کے نتائج اللہ کے پرد کر دینے چاہیے۔ اللہ ہمارے ساتھ ہے کا احساس انسان کی نیکیوں میں اضافے اور برائیوں سے رکنے کا باعث ہوتا ہے۔ اسی احساس کے نتیجے میں اس میں غیر مریئی قوت محکم کا اور قوت عمل پیدا ہوتی ہے اور اس کے لیے حالات سازگار ہو جاتے ہیں۔

۱۳- نفس سے سبقت اور احتساب: انسان پر حسد، حرص، غصب، شہوت اور تندی و تیزی بہت جلد غالب آ جاتی ہے اور شیطان انھی راستوں سے اس پر حملہ کرتا ہے۔ بغیر تحقیق اور جلد بازی سے کام کرنا بھی اطاعت نفس ہے اور ہم اپنی زندگی میں دیکھتے ہیں کہ یہ جذبات اور کیفیات بہت جلد غالب آ جاتی ہیں۔ بدگمانی، بدتفہ اور غلط فہمی موجودہ دور کے مسلمانوں کی بہت بڑی کمزوریاں ہیں۔ مسلمان کو ایسی قوت تباہ نہیں کر سکتی گہر بدگمانی تباہ کر دلاتی ہے۔ بس اس صورت میں کنشروں اور عقل کی ضرورت ہے۔ حقائق معلوم کرنے کی کوشش کیجیے، با تو اور افواہوں پر فوری رو عمل کی ضرورت نہیں ہے۔

ع بڑے موزی کو مارا نفس امارہ کو گرمara

اس کے ساتھ ساتھ انسان کو روزانہ رات کو سونے سے قبل احتساب بھی کرنا چاہیے۔ حضرت عمر فاروقؓ کا قول ہے کہ اپنا احتساب کر لو قبل اس کے کہ تمہارا احتساب کیا جائے۔ اور بقول حضرت جنید بغدادیؓ ”تم

ہر وقت یہ سوچتے رہو کہ خدا سے کتنے قریب ہوئے شیطان سے کتنے دور جنت سے کتنے قریب اور دوزخ سے کتنے دور۔ احساب تحریری ہو تو زیادہ بہتر ہے۔ تحریری احساب قوت عمل پیدا کرنے میں آپ کا معاون ہو گا۔

۱۲- دعا: تغیر شخصیت میں دعا کا اہم مقام ہے۔

دعا سب سے پہلے اپنی شخصیت کی تغیر کے لیے: "اے اللہ تو نے مجھے اچھی صورت میں پیدا کیا، اب میرے اخلاق بھی اچھے کر دئے۔" دعا نفس کی شرارتیوں سے بچنے کے لیے، عزائم کی بلندیوں، قوتیوں کی بحالی اور حالات کی سازگاری اور خوش گواری کے لیے، رزق حلال کے لیے، بہتر استعداد کے لیے، اچھی نیم کے لیے، سخت گروگوں کے دلوں کی نرمی کے لیے بھی ہوئی چاہیے۔

دعا میں یقین کی کیفیت ضروری ہے۔ کسی گاؤں میں بارش نہیں ہو رہی تھی تو نماز استقاء کا اعلان ہوا۔ گاؤں والے میدان میں جمع ہو گئے۔ دیکھا گیا کہ ایک گیارہ سالہ بچی بھی اپنے ہاتھ میں چھتری لیے میدان کی طرف آ رہی تھی۔ لوگوں نے کہا: بیٹی! ہم تو بھی بارش کی دعائماں نگئے جا رہے ہیں، تو چھتری لے کر کیوں آ رہی ہے؟ بچی نے معصومیت سے جواب دیا: جب ہم دعائماں گ کروا پس آ رہے ہوں گے اس وقت تو بارش ہو رہی ہوگی۔ بس یقین کی یہی کیفیت مطلوب ہے!

صیہر مودودی ایمنیٹس

اسلامی تعلیم کا بین الاقوامی ادارہ



- قدیم اور جدید علوم کا حسین امتحان
- کالیہ الشریعہ والثقافہ سے B.A کی ذمہ
- پنجاب یونیورسٹی اسلام آباد اور الازہر یونیورسٹی سے ادارہ کا الحاق
- ذریعہ تعلیم عربی اور انگریزی ہے
- 18 ماہیک کے طلبہ کے ساتھ میں جول
- جامعہ القریعہ کے مکرہ جامعہ اسلامیہ مدینہ منورہ، جامعہ ریاض، جامعہ امام محمد بن مسعود ریاض۔
- جامعہ الازہر، مصر اور دیگر ملکوں کی یونیورسٹیوں کے تجربہ کار اساتذہ
- جامعہ الازہر، مصر کی جانب سے سالانہ 15 وظائف
- میٹرک اور ایف ایچ پیس طلبہ داخلہ میں سکتے ہیں

آخری تاریخ ۵ اگست 2001ء۔ — داخلہ میٹ 22 اگست 2001ء۔

رجسٹر اسید مودودی انسٹی ٹیوٹ تحدیث روڈ لاہور — فون: 5416694 - 5413517